
ବିଷୟ 

ଜଳ ହିଁ ଜୀବନ 

ଆମ ଶରୀରରେ ଜଳ 

ଜଳର ସମାନତା 

ଜଳ ଦୂଷଣ 

ରକ୍ଷା କବଚ 

ଜଳ ସୃଷ୍ଟି 

ସାଧାରଣ ବ୍ୟବହାର ପାଇଁ ଆବଶ୍ୟକ ପାଣି 
କୋଉ ପାଣି ପିଇବା 

ରୋଗସ୍ଷ୍ଟିକାରୀ ଜୀବାଣୁ ଓ ଭୂତାଣୁ 

କ୍ଷାରଅଂଶ କମାଇବା କିପରି ? 

ଜଳ ହିଁ ଜୀବନ 


ଜଳ ହିଁ ଜୀବନର ପ୍ରଥମ ଉଦ୍ଧରି ସ୍ଥଳ । ଆଜକୁ ପ୍ରାୟ ୨୦ ୦କୋଟି 
ବର୍ଷ ପୂର୍ବେ ଜୀବ ସୃଷ୍ଠି ହେଲା । ପ୍ରଥମେ ଆମ ପୃଥ୍ବୀରେ ଜଳରେ ହିଁ 
ଜଢୀବ ଦେଖାଦେଲ। । ତାର ଅନେକ ପରେ ସ୍ଥଳଭାଗରେ ଜୀବ 
ଦେଖାଦେଲା । ତାର ଅନେକ ପରେ ମଣିଷର ସୃଷ୍ଟି । ଆଜକୁ ମାତ୍ର 
ଦଶଲକ୍ଷ ବର୍ଷ ହେବ । ସ୍ଥଳବାସୀ ହେଲେ ବି ଢ଼ଳ ବିନା ମଣିଷ ବଞ୍ଚିବା 
ଅସମ୍ଭବ । ଖାଦ୍ଯ, ପେୟ, ନିଶ୍ଵାସ, ପରିବେଶ ସବୁରେ ଦରକାର ଜଳ । 
ବାୟୁମଣ୍ଡଳରେ ଜଳକଣା ନ ରହିଲେ ତାହା ଶୁଷ୍ଣ ହୁଏ । ଶ୍ଵାସ ପ୍ରଶ୍ଵାସ 
ଏ ଶୁଶ୍ବ ବାୟୁରେ ଅସମ୍ଭବ । ଆମ ଖାଦ୍ୟରେ ଜଳୀୟ ଅଂଶ ବହୁତ 
ବେଶୀ । ଜଳ ବିନା ଖାଦ୍ୟ ଗ୍ରହଣ କଷ୍ଠକର । ପାନୀୟ ତ ପ୍ରାୟ 
ଜଳ । ମଣିଷର ଜୀବନରେ ଜଳର ଅବଦାନ ଯଥେଷ୍ଟ । 


ପାଣି ମାଠିଆ ଗଡ଼େ 
ଶୋଷ ଏଣେ ମନ ବିଗାଡ଼େ । 

ପାଣି ପିଇବ ଛାଣି 


ଆମ ଶରୀରରେ ଜଳ 


ମନୁଷ୍ୟ ଶରୀରର ତିନିଭାଗରୁ ଦୁଇଭାଗ ଖାଲି ଜଳ । ହାରାହାରି 
ବଡ଼ ମଣିଷର ଓଜନ ୬୦ କିଲୋ । ଏଣୁ ହିସାବ କଲେ ଦେଖାଯିବ 
ଯନ୍ତ୍ରପାତି ଜଳ ଦ୍ଵାରା ହିଁ ଚାଳିତ । ଖାଦ୍ୟ, ଶ୍ଵାସ ଓ ଅନ୍ୟାନ୍ୟ ବସ୍ତୁର 
ଯାତାୟାତ ଜଳ ଦେଇ । ଜୀବକୋଷ ଓ ତନ୍ତୁ ସବୁରେ ଜଳ ଭରପୁର । 
ଦେହର ଆବର୍ଜନା ବାହାରେ ବି ଢଳ ସହ ମିଶି । ସବୁ କାମ ପାଇଁ ଜଳ 
ହିଁ ମାଧ୍ୟମ । ଏଣୁ ସିନା ଜଳର ଏତେ ଚାହିଦା । ଜଳ ଦେହକୁ ଆସେ 
ଓ ଯାଏ । ଜଢୀବକୋଷକୁ କିଛି ଜିନିଷ ଦିଏ । ତାଠୁ କିଛି ଅଦରକାରୀ 
ବି ନିଏ । ଏମିତି ଦିଆନିଆର ଭଣ୍ଡାରଘର ଆମ ଦେହ । ଦବାନବା 
କରିବାର ଲକ୍ଷ୍ମୀ ଠାକୁରାଣୀ ହେଲା ଜଳ । 


ଜଳର ସମାନତା 


ଆମ ଦେହକୁ ପିଇବା ପାଣି, ରସ, ଖାଦ୍ୟ ଓ ବାୟୁ ଦେଇ ଜଳ 
ଆସେ । ପରିସ୍ରା, ଝାଡ଼ା, ଝାଳ ଓ ନିଶ୍ଵାସ ଦେଇ ଜଳ ଯାଏ । ଆସିବା 
ଓ ଯିବା ଜଳର ପରିମାଣ ସବୁବେଳେ ସମାନ । ଅଧ୍କା ଜଳ ଦେହକୁ 
ଆସି କମ୍‌ ବାହାରିଲେ ଦେହ ଜଳପୂର୍ଣ୍ଣ ହୁଏ । ˆ ଆସିବା ପରିମାଣରୁ 
ବାହାରିଯିବା ଜଳର ପରିମାଣ ଅଧ୍କ ହେଲେ ଦେହ ଶୁଖିଯାଏ । 
ଦଇଟାଯାକ ଦେହ ପାଇଁ ଖରାପ । କଥାରେ ଅଛି ପରା- 


“କୁଳ ଗହଳେ ସୃଷ୍ଠି ନାଶ 
ଜଳ ବିହୁନେ ସୃଷ୍ଟି ନାଶ ।” 
ଏଣୁ ଅଧୁକା ବା କମ୍‌ ନ ହେବାକୁ ଆମ ଦେହ ସଜାଗ ଥାଏ । 
ବନ୍ୟା ବା ମରୁଡ଼ିକୁ ଏଡ଼ାଇବା ପାଇଁ ଦେହର ପ୍ରତିରକ୍ଷା ଶକ୍ତି ସକ୍ରିୟ ହୁଅନ୍ତି । 
ତଥାପି ଏହି ଶକ୍ତି ବି ବେଳେବେଳେ ଦୁର୍ବଳ ହୁଏ । ସେତେବେଳେ ଅଧ୍କ 

ଜଳ ଶୋଥ ବା ଇଡ଼ିମା କରେ । ଦ୍ଵସ୍‌ଫ୍ୁସ୍‌ରେ ଜଳ ଜମେ । ନିଶ୍ମାସ 
ନେବାରେ କଷ୍ଟ ହୁଏ । ଦେହରେ ଜଳୀୟ ଅଂଶ କମିଗଲେ ଜିଭ 
ଶୁଖିଯାଏ । ପାଣି ପିଇବାକୁ ଇଚ୍ଛା ହୁଏ । ଏହି ଅବସ୍ଥା ବଢ଼ିଗଲେ 
ମଣିଷ ମୃତ୍ୟୁମୁଖରେ ପଡ଼େ । 


© 
ଜଳ ଦୂଷଣ 


ଭାରତରେ ମୃତ୍ୟୁହାର ବିଲାତ, ଆମେରିକାଠାରୁ ବେଶୀ । ଅବଶ୍ୟ 
ଆହୁରି କେତେକ ଦେଶରେ ଅଧ୍କ ଲୋକ ବି ମରିଆନ୍ତି । ଅବଶ୍ଯ 
ଆମଠାରୁ ଅନୁନ୍ନତ ଦେଶରେ । କାରଣ ସେସବୁ ଦେଶରେ ସଂକ୍ରାମକ 
ରୋଗ ଅଧ୍କ । 


୧୯୮୫6ରେ କଲିକତାରେ ଖାଲି ଝାଡ଼ା ରୋଗରେ ହଜାରେ ପିଲା 
ମରିଥ୍ଲେ । ଏବେ ଛୋଟ ଛୁଆଙ୍କ ମୃତ୍ୟୁ ହଢାରକରେ ୧୪୫ ଆମ 
ଦେଶରେ । ଏହାର ପ୍ରଧାନ କାରଣ ଦୂଷିତ ଜଳ । କିଛି ଦିନ ତଳେ 
ଆନ୍ଧ, ମାନ୍ଦ୍ରାଜ ଓ କର୍ଣ୍ଣାଟକରେ ମଧ୍ଯ ଅନେକ ଲୋକ ମଲେ । କାରଣଟି 
ହେଲା ଦୂଷିତ ଜଳପାନ । 


© 
ରକ୍ଷା କବଚ 


ପାଣି ସତରେ ସ୍ଵାସ୍ଥ୍ୟରକ୍ଷାର ରକ୍ଷା କବଚ । ବିଶୁଦ୍ଧ ଜଳ ମଣିଷକୁ 
ସୁସ୍ଥ ରଖେ, ନୀରୋଗ ରଖେ । ଭାରତ ସରକାର ବିଶୂଦ୍ଧ ଜଳ 
ଯୋଗାଇବାର ଏକ ଯୋଜନା କରିଛନ୍ତି । ୧୯୯୦ ସୁଦ୍ଧା ଗାଁ ଗାଁର 
ଲୋକେ ଭଲ ପାଣି ପିଇବାକୁ ପାଇବେ । ଭାରତର ୭୦ ଭାଗ ଲୋକେ 
ରହନ୍ତି ଗାଁମାନଙ୍କରେ । ଭଲ ପିଇବା ପାଣି ଏଯାଏଁ ସମସ୍ତଙ୍କ ପାଖକୁ 

ପହଞ୍ଚପାରିନି । ଏହା ନିତାନ୍ତ ଜରୁରୀ । ସମସ୍ତଙ୍କୁ ସୁସ୍ତ ରଖ୍‌ବା 
ସରକାରଙ୍କର ଲକ୍ଷ୍ୟ । ବିଶ୍ବ ସ୍ଵାସ୍ଥ୍ୟ ସଂସ୍ଥା କହେ, “ ଆମେ ସମସ୍ତେ 
ସୁସ୍ଥ ରହିବା ।”” ୨୦୦୦ ମସିହା ବେଳକୁ ପୃଥ୍ବୀର ସମସ୍ତ ଲୋକ 
ନୀରୋଗ ହେବେ । ରୋଗ ହେଲେ ଉଚିତବ ଚିକିତ୍ସା ପାଇବେ । ସଂକ୍ରାମକ 
ରୋଗ, ମହାମାରୀ ଗାଁ ଗାଁରେ ଦେଖାଯିବନି । ହଜାର ହଜାର ନିରୀହ 
ଲୋକ ମରିବେନି । ଏଇଥ୍‌ପାଇଁ ଏ ଯୋଜନା । ଭଲ ପାଣି ଟୋପାଏ 
ମିଳିଲେ ଅଧେ ରୋଗ କମିଯିବ । 


© 
ଜଳର ସୃଷ୍ଟି 


ମାଇଲିଏ ଲମ୍ବା, ମାଇଲିଏ ଓସାର ସମୁଦ୍ର ନିଆଯାଉ । ଏଥୁରୁ 
ପ୍ରତି ମିନିଟ୍‌ରେ ପ୍ରାୟ ୭୦୦ ଗ୍ୟାଲନ୍‌ ଜଳ ବାମ ହୋଇ ଉଠେ । ଏହି 
ବାଶ୍୍ ବର୍ଷା କରେ । କୁହୁଡ଼ି ହୁଏ, କାକର ପଡ଼େ, ବର୍ଷା ପାଣି ମାଟି 
ଉପରେ ପଡ଼େ, କିଛି ମାଟି ଭିରକୁ ଯାଏ । କିଛି ନଇ, ନାଳ, 

ପାଣି ପିଇବ ଛାଣି 


ପୋଖରୀରେ ରହେ ।. କିଛି ଭିତରକୁ ଯାଉଥ୍‌ବା ପାଣି ଭୂମିତଳ ଜଳ 
ହୁଏ । ଏମାନଙ୍କ ଭିତରୁ ବର୍ଷାଜଳ ସବୁଠୁ ନିର୍ମଳ । ତାଠୁ ନିର୍ମଳ 
ତୁମିତଳ ଜଳ । ସବୁଠୁ ଦୂଷିତ ଜଳ ନଇ ନାଳ ପୋଖରୀର ଢଳ । 
ଜମି ରହୁଥ୍ବା ପାଣିରେ ହିଁ ସବୁ ଆବର୍ଜ୍ଚନା ରହେ । ଜୀବାଣୁମାନେ ବି 
ରହନ୍ତି । ଦୂଷିତ ଜଳର ଏହା ଭଣ୍ଡାର । 


ସାଧାରଣ ବ୍ୟବହାର ପାଇଁ ଆବଶ୍ଯଙ୍କ ପାଣି 


ଗାଧୋଇବା, ନିତ୍ୟକର୍ମ ସାରିବାରେ ପାଣି ତ ଦରକାର । 
ଲୁଗାସଫା ପାଇଁ ପାଣି ଦରକାର । ସାଧାରଣ ବ୍ଯବହାର ପାଇଁ ପାଣି ବି 
ଦରକାର । ଚାଷ ବାସ ପାଇଁ ପାଣି ଦରକାର । ଗାଇ, ଗୋରୁ, 
ଛେଳି, ମେଣ୍ଢା ପାଇଁ ବି ଦରକାର । ଜଣେ ମଣିଷ ଯାଇଁ ୧୫୦-୨୦୦ 
ଲିଟର ପାଣି ଦିନକୁ ଦରକାର । ତାକୁ ଛାଡ଼ି ଖାଇବା ପିଇବାରେ ବି 
ପାଣି ଦରକାର । ଜଣେ ବଡ଼ ମଣିଷ ପାଇଁ ପିଇବା ପାଣି ପ୍ରାୟ ୫ 
ଲିଟର ଦରକାର । 

ଅଧ୍କ କାମ କଲେ ଅଧ୍କ ଝାଳ ବାହାରେ । ଦେହ ଲୋଡ଼େ 
ଅଧ୍କ ଜଳ । ଖରାଦିନେ ବି ଲୋଡ଼ା ଅଧ୍‌କ ଜଳ । ବର୍ଷାଦିନେ ଜଳ 
ଆବଶ୍ୟକତା କମ୍‌ । ଜର, ଝାଡ଼ାରେ ବହୁ ଜଳ ବାହାରିଯାଏ । ଏଣୁ 
ଦେହ ଚାହେଁ ବେଶୀ ଜଳ । ତଣ୍ଚି ଶୁଖିଯାଏ । ଓଠ ଅଠା ଅଠା କରେ । 
ପାଣି ପିଇବାକୁ ବହୁତ ଇଚ୍ଛା ହୁଏ । ଏହାହିଁ ଦେହର ଆବଶ୍ଯକତା 
ସୂଚାଏ । ଦେହରୁ ପାଣି କମିବାରେ ଜିଭ ଶୁଖିଯାଏ, ପରିସ୍ରା ଘନ ହୁଏ, 
ଅଛ ହୁଏ । ପରିସ୍ରୀପୋଡ଼ା ହୁଏ । ଏଣୁ ଆବଶ୍ୟଯକମତେ ପାଣି ପିଇବା 
ଦରକାର । ବେଶୀ ହେଲେ ଦୋଷ ନାହିଁ, କାରଣ ପାଣି ଅଲୋଡ଼ା ହେଲେ 
ପରିସ୍ତାରେ ବାହାରିଯିବ । କମ୍‌ ହେଲେ କିନ୍ତୁ ଅସୁବିଧା । 

eo ପାଣି ପିଇବ ଛାଣି 


କୋଉ ପାଣି ପିଇବା 


ପାଣିରେ ଜୀବାଣୁ ନଥୁଲେ ତାହା ନିରାପଦ । କିନ୍ତୁ ଖାଲି ନିରାପଦ 
ହେଲେ ଚଳିବନି । ଏହା ପିଇବା ଯୋଗ୍ୟ ହେବା ଦରକାର । ରଙ୍ଗ, 
ସ୍ଵାଦ ଗ୍ରହଣୀୟ ହେବା ଉଚିତ । ପାଣି ଖାରା ବା ଗୋଳିଆ ହେଲେ 
ଚଳିବନି । ଲୋକେ ପିଇବାକୁ ଘୃଣା କରିବେ । ଜୀବାଣୁଥ୍‌ବା ପାଣି 
ବରଂ ପିଇ ବସିବେ । ନଇ, ଝରଣା, କୂଅ ପାଣି ପିଇବେ । ନ ହେଲେ 
ପଛେ ଗାଡ଼ିଆ ପାଣି ପିଇବେ । ପ୍ରିତା, କଷା, ଗୋଳିଆ ପାଣି ନିରାପଦ 
ହେଲେ ବି କ”ଣ ପିଇ ହେବ ? ଏଣୁ ପାଣି ନିର୍ମଳ, ନିରାପଦ ଓ ସୃସ୍ବାଦୁ 
ହେବା ଦରକାର । ପିଇବା ପାଣିରେ କ'ଣ ନଥ୍‌ବା ଦରକାର- 
( ୧) ରୋଗ ସୃଷ୍ଟିକାରୀ ଜୀବାଣୁ । 
( ୨) ଗୋଳିଆ, ଭାସୁଥ୍ବା ଆବଳ୍କନା । 
(୩) ଅମ୍ଳ ପିତା, କଷାଯୁକ୍ତ ସ୍ଵାଦ । 
.(୪) ରାସାୟନିକ ବିଷାକ୍ତ ପଦାର୍ଥ, (ଯାହା ଶରୀରର କ୍ଷତି କରିପାରେ) । 
(୫) ଗନ୍ଧ ବା ବାସ । 


ରୋଗ ସୃଷ୍ଟିକାରୀ ଜୀବାଣୁ ଓ ଭୂତାଣୁ 


ହଇଜା, ଆମାଶୟ, ରକ୍ତ ଆମାଶୟ, ଆନ୍ତିକ ଜ୍ଵର ଜୀବାଣୁରୁ ହୁଏ । 
ଭୂତାଣୁ ବ। ଭାଇରସ୍‌ ଦ୍ଵାରା ହେଉଥ୍ବା ଯକୃତ ରୋଗ ଯଥା 
ହେପାଟାଇଟିସ୍‌, ପୋଲିଓ ବା ଶିଶୁ ପକ୍ଷାଘାତ, ମସ୍ତିଷ୍ଠ ଜ୍ଵର ଆଦି ପାଣି 
ଦ୍ଵାରା ବ୍ୟାପେ । ଏସବୁ ଜୀବାଣୁ ବା ଭୂତାଣୁ ପାଣି ଦ୍ଵାରା ମଣିଷ ଦେହକୁ 
ଆସନ୍ତି । କୁର୍ମିମାନେ ମଧ୍ଯ ପାଣି ଦେଇ ଆସିଥାନ୍ତି । ପେଟରୋଗ ଓ 
କୁର୍ମିରୋଗ ପାଣି ଦ୍ଵାରା ବ୍ୟାପେ । କେଞ୍ଚୁଆ ରୋଗ, ଜଢିଆଡ଼ିଆ ରୋଗ 
ଓ ଆମାଶୟ ରୋଗ ପାଣିରୁ ହୁଏ । ଆମ ପିଇବା ପାଣିରେ ପୋକ ବା 
କୁର୍ମି ରହିଲେ ଦେହ ଭିତରକୁ ଯାଇ ତାଙ୍କର କରାମତି ଦେଖାନ୍ତି । ଆମର 

ପାଣି ପିଇବ ଛାଣି ୧୧ 


ଖାଦ୍ୟ ଖାଇ ବଞ୍ଚନ୍ତି । ଆମ ଦରକାରୀ ଯନ୍ତ୍ରକୁ ଖରାପ କରନ୍ତି । ଆମେ 
ରୋଗରେ ପଡ଼ୁ । ଏ ତ ଗଲା ରୋଗର ସିଧା କାରଣ । ପାଣି ପିଇବା 
କଥା ଛାଡ଼ନ୍ତୁ । ଜଳାଶୟ, ପୋଖରୀ, ଗଡ଼ିଆ, ସନ୍ତସନ୍ତିଆ ପାଣି ଜାଗା 
ମଶାମାନଙ୍କ ଚରାଭୂଇଁ । ମଶା ବଢ଼େ, ମ୍ୟାଲେରିଆ ବା କମ୍ପଳ୍ସର ହୁଏ । 
ଫାଇଲେରିଆ ବା ବାତଜ୍ଵର ହୁଏ । ଆମ ଓଡ଼ିଶାରେ ଏହା ଢେର୍‌ ଅଧ୍କ । 
ଏସବୁର କାରଣ ଜମି ରହୁଥ୍ବା ପାଣି । 


© 
ଭାସୁଥ୍ବା ଦୂଷିତ ପଦାର୍ଥ 


ପାଣି ଗିଲାସରେ କ”ଣ ଭାସୁଚି । ଏତକ ଦେଖିସାରି କ'ଣ ପାଣି 
ପିଇବାକୁ ଇଛା ହେବ ? ଭାସୁଥ୍‌ବା ଜିନିଷକୁ ପାଣିରୁ କାଢ଼ି ପିଇବା 
ଉଚିତ । ପାଣି ଛାଣି ପିଇବା କଥା । ଗୋଳିଆ ପାଣି କ”ଣ ପିଇ 
ହୁଏ ? ପିଇବା ପାଣି ରଙ୍ଗହୀନ ସ୍ଵଚ୍ଥ ହେବା ଦରକାର । ଏଥପାଇଁ 
କଥାରେ ଅଛି-“ ‘ପାଣି ପିଇବ ଛାଣି ।” 


ସ୍ଵାଦ 


ବଡ଼ ବଡ଼ ସହର ଅଛି । ଯେଉଁଠି ପାଣି ପିଇ ହବନି । ଦେଖ୍‌ବେ 
ପାଣି ଖାରା ଲାଗୁଚି । ଶିଛ୍ଥ ଅଞ୍ଚଳରେ ପାଣି ଖାରା ଲାଗେ । ସମୁଦ୍ର 
ପାଖରେ କେତେକ ରାଜ୍ୟ, ଯେଉଁଠି ପାଣି ମିଳିବା ସହଜ ନୁହେଁ । ସମୁଦ୍ରର 
ଲୁଣପାଣିରୁ ଲୁଣ ଅଲଗା କରି ପିଇବା ପାଣି ଯୋଗାଯାଏ । ସେଥୁରେ 
କିନ୍ତୁ ସୁଆଦ ନଥାଏ । 


Digitized by PPRACHIN, SOA 


୧୨ ପାଣି ପିଇବ ଛାଣି 


ରାସାୟନିକ ପଦାର୍ଥ 


କେତେକ ଶିନ୍ଥ ଅଞ୍ଚଳରେ ପାଣି ଖାରା ବା କଷା ଲାଗେ । ସମୟ 
ସମୟରେ ଆମେ ପାଣିକୁ ବିଷାକ୍ତ କରୁ । ପାଣିକୁ ବିଶୋଧନ କରିବାକୁ 
ଅଧ୍କ ରାସାୟନିକ ଦ୍ରବ୍ୟ ପକାଉ । ତାହା ସ୍ଵାଦକୁ ନଷ୍ଠ କରେ । ପାଣି 
ପିଇବାରେ ଆନନ୍ଦ ମିଳେନା । ଗନ୍ଧ ହୁଏ, ତୃପ୍ତି ଆସେନା । ଖଣି 
ଅଞ୍ଚଳରେ ପାଣିରେ ଅଧ୍କ ଲୁହା ଅଂଶ ଥାଏ । ପାଣି ଲୁହାଳିଆ ଲାଗେ । 
ପାଣିରେ ଅମ୍ଲଅଂଶ ଅଧ୍କ ହେଲେ ଦୁଧକୁ ଛିଶ୍ଡାଇଦିଏ, ଚା” ବି ହୁଏନି । 


ଗନ୍ଧ ବା ବାସ 


ପାଣିରୁ ସମୟ ସମୟରେ ପଚା ଗନ୍ଧ ଆସେ । ପିଇବା ତ ଦୂରର 
କଥା ଗାଧୋଭ ହୁଏନି । ଯେମିତି ପାଣିକୁଣ୍ଡରେ କିଛି ମରି ପଡ଼ିଚି । 
କିଛି ନଥୁଲେ ପତ୍ର, ଡାଳ ପଡ଼ି ପାଣି ପଚି ଯାଇପାରେ । ଏ ଗନ୍ଧ ପାଣି 
କ”ଣ ପିଇ ହୁଏ । ଅଟ୍ରି ବା ତପ୍ତପାଣି କଥା ଧରନ୍ତୁ । ଏହି ଉଷ୍ତ ପ୍ରସ୍ରବଣର 
ପାଣି ଚାଖ୍ଛନ୍ତି ? ଗନ୍ଧକଯୁକ୍ତ ହୋଇ ନାକ ଫଟାଏ । ପିଇବା ପାଣି 
ଗନ୍ଧହୀନ ହେବା ଦରକାର । 


® 
ଜଳଚକ୍ର 


ବର୍ଷା ପୃଥ୍ବୀକୁ ଆଣେ ଜଳ । ପାହାଡ଼, ପର୍ବତ, ସମତଳ ଭୂମି 
ଆର୍ଦ୍ ହୁଏ ।“ ବହିଯାଏ ନାଳ, ନଭ ଓ ଝରଣା । କିଛି ଜଳ ମାଟି ଭେଦି 
ତଳକୁ ଯାଏ । ନଦୀ ବହିଯାଇ ମିଶେ ସମୁଦ୍ରରେ । ଆଉ ସମୁଦ୍ର ତ 
ଜଳର ଭଣ୍ଡାର । ଖରା ହୁଏ, ସମୁଦ୍ରର ପାଣି ବାଷ୍ପ ହୁଏ । ଆକାଶରେ 

ବାଦଲ ଦେଖାଦିଏ । ମେଘ ଆସେ । ପୁଣି ବର୍ଷା ହୁଏ ଧରାରେ । 
ଏମିତି ଜଳ ଚକ୍ର ପରି ଘୂରେ । ଆକାଶରୁ ପୃଥ୍ବୀ, ପୁଣି ପୃଥ୍ବୀରୁ 
ଆକାଶ । ମଝିରେ ଲାଭ ଖାଲି ମଣିଷର । 

© 


ସାଧାରଣ ବ୍ୟବହାର ଜଳ ଆସେ କେଉଠୁ ? 


ବର୍ଷା, ଝରଣା, ନଦୀ, ହୃଦ, ଜଳାଶୟ, ପୋଖରୀ, ଗଡ଼ିଆ, କୂଅ, 
ପମ୍ପ ବା କଳ ଆମକୁ ଜଳ ଯୋଗାଏ । ବର୍ଷାପାଣି ସବୁଠୁ ନିର୍ମଳ । ବର୍ଷା 
ହେବାବେଳେ ତାହା ନିରାପଦ ଥାଏ ! କିନ୍ତୁ ବାୟୁରେ ଧୂଳିକଣା ସହ ମିଶେ । 
ଧୂଆଁରେ ମିଶି ଦୂଷିତ ହୁଏ । ଗଛ, ପତ୍ର, ଚାଳ ଓ ଛାତରେ ପଡ଼ିଲେ ଧୂଳି 
ସହ ମିଶିଯାଏ । ଦୂଷିତ ହୁଏ । ଏଣୁ ଚାଳ, ଛାତ ବା ଗଛରେ ପଢ଼ୁ 
ନଥୁ୍‌ବା ପାଣି ଭଲ । ଅନେକ ସମୟରେ ବର୍ଷାପାଣି ନିରାପଦ । ବଡ଼ 
ବଡ଼ ପାତ୍ରରେ ସିଧା ଆକାଶରୁ ବର୍ଷା ପାଣିକୁ ରଖାଯାଏ । ତାହାକୁ 
ପିଆଯାଇପାରେ । ମରୁଭୂମିରେ ଲୋକେ ବର୍ଷାପାଣିକୁ ସାଇତି ରଖି ପିଅନ୍ତି । 
ଏହା ଖୁବ୍‌ ସୁସ୍ଵାଦୁ । ପିଇବା ପାଣି ଭାବରେ ଉପଯୋଗୀ । 

୧୪ ପାଣି ପିଇବ ଛାଣି 


ଝରଣା ବା ନଦୀ 


ଝରଣା ପାଣି ପିଇବାକୁ ଭଲ ଲାଗେ । ପାହାଡ଼ ସନ୍ଧିରୁ ବାହାରିଲା 
ବେଳେ ତାହା ନିର୍ମଳ ଥାଏ । ବେଶୀ ଦୂର ବହିଗଲେ ତାହା ଦୂଷିତ ହୁଏ । 
ପରେ କାଠି, କୁଟା ପଡ଼େ । ଠାଏ ଠାଏ ପତ୍ର ପଡ଼ି ପଚିଯାଏ । ପାଣିକୁ 
ଦୂଷିତ କରେ । ଗାଧୋଇଲେ, ଲୁଗା ଧୋଇଲେ ପାଣି ଦୂଷିତ ହୁଏ । 


ନଇଭପାଣି ଗାଧୁଆ ପାଧୁଆ କରିବାକୁ ଭଲ । ପିଇବା ଉପଯୋଗୀ 
ନୁହେଁ । କାରଣ ନଇରେ ଗୋରୁ ଗାଧାନ୍ତି । କୁକୁର ଗାଧାଏ, ମଣିଷ 
ବି । ମଇଁଷି ଖରାଦିନେ ନଇରେ ବୁଡ଼ନ୍ତି । ଲୋକେ ନଇକୂଳରେ ନଳିତା 
ପଚାନ୍ତି, ବାଉଶ, କାଠ ଭସାଇ ନିଅନ୍ତି । ନଇ ପାଖରେ କଳ, କାରଖାନା 


ଜଳପ୍ରପାତ 


ହୁଏ । କଳ, କାରଖାନାର ଆବଙ୍ଚନା ନଇରେ ମିଶେ । ନଇ ପାଣି 
ବିଷାକ୍ତ ହୁଏ । ବେଳେବେଳେ ମାଛ ଚିଙ୍ଗୁଡ଼ି ବି ମରିଯାନ୍ତି । ମଣିଷ ସେ 
ପାଣି ପିଇବ କେମିତି ? 

ବର୍ଷାଦିନେ ସମତଳ ଅଞ୍ଚଳରୁ ପାଣି ବହି ଆସେ । ନଇରେ 
ମିଶେ । ସହରର ମଇଳା, ନାଳ ପାଣି ବି ନଇଭରେ ମିଶେ । ନଇବଢ଼ି 
ବେଳେ ପାଣି ଆବର୍ଜନା ପୂର୍ଣ୍ଣ ହୁଏ । ସେ ପାଣି ପିଇ ମଣିଷ ବଞ୍ଚବା 
କ'ଣ ସମ୍ଭବ ? 


ଜଳାଶୟ, ପୋଖରୀ ଓ ଗାଡ଼ିଆ 


ମାଳ ଅଞ୍ଚଳରେ ବଡ଼ ଜଳାଶୟ ଦେଖାଯାଏ । ଚାରିକଡ଼େ 
ପାହାଡ଼ । ମଝିରେ ନୂଆଁଣିଆ ଜାଗା । ଏଠିକି ବର୍ଷା ପାଣି ସବୁଆଡ଼ୁ 
ବହିଆସେ । ପାଣି ଜମି ଜଳାଶୟ ହୁଏ । ପଶୁ ପକ୍ଷୀ ଏଥ୍‌ରେ ଗାଧାନ୍ତି । 
ସେ ପାଣି ପିଅନ୍ତି । ମଣିଷ ବି ଗାଧାଏ । ଗୃହପାଳିତ ପଶୁଙ୍କୁ ଗାଧୋଇ 
ଦିଏ । ଚାଷ ପାଇଁ ଏ ପାଣି ବି କାମ ଦିଏ । କିନ୍ତୁ ତାହା ପିଇବା ପାଣି 
ହେବ କୋଉଠୁ ? ପାଣି ଜମି ମଶା, ମାଛି ଡିମ୍ବ ଦିଅନ୍ତି । ଦଳ ହୁଏ 

ଜଳାଶୟ ପୋଖରି 
ଓ ଦଳ ପଚେ । କାଠି, କୁଟା ଓ ପତ୍ର ପଡ଼ି ପଟେ । ପାଣି ଦୂଷିତ 
ହୁଏ । ଏଣୁ ଏ ପାଣି ପିଇବାକୁ ନୀରୋଗ ନୁହେଁ । 


° 
ହ୍ରଦ- 


ଲୁଣିଆ ହ୍ରଦ ତ ସମୁଦ୍ରର ଅଂଶ । ସେ ପାଣି ବ୍ୟବହାର କଥା 
ମିଛ । କିନ୍ତୁ ମଧୁର ଜଳ ହ୍ରଦ ବି ଅଛି । ଏସବୁ ବଡ଼ ବଡ଼ ଜଳାଶୟ 

ପାଣି ପିଇବ ଛାଣି ୧ 
ଅଛି । ଏଠାରେ ବି ଜଳାଶୟର ସମସ୍ୟା ଅଛି । ଏ ପାଣିରେ ସବ୍ରକିଛି 
କରିହୁଏ । ମାଛଚାଷ ବି ଭଲ ହୁଏ । କିନ୍ତୁ ଏହି ପାଣି ପିଇବା ଅନୁଚିତ । 
କାରଣ ଏହା ମଧ୍ଯ ଦୂଷିତ । 

® 


କୂଅ 


କୂଅ ତ ଅନେକ ଅଛି । ଘରେ ଘରେ ଛୋଟ କୂଅ ଥାଏ । 
ଘରକୁ ପାଣି ଯୋଗାଏ । ଅଛ୍ଥ ଖୋଳିଲେ ପାଣି ମିଳେ । କିନ୍ତୁ ଉପରେ 
ପକ୍କା ଚଉତରା ନ ଥାଏ । ଜୂଅମୂଳେ ଲୁଗାକଚା ହୁଏ । ଗାଇ ଗୋରୁ 
ଗାଧୁଆ ହୁଅନ୍ତି । ସବୁ ମଇଳା ପାଣି ପୁଣି କୂଅ ଭିତରକୁ ଗଡ଼ିଚାଲେ । 
ପାଣି ବିଶୁଦ୍ଧ ହେବ କୋଉଠୁ ? ବେଳେ ବେଳେ ବନ୍ୟା ଢଳ ବି ପଶେ 
. କୂଅରେ । ପାଣିକୁ ଦୂଷିତ କରେ । 


ଗାଁ ଗାଁରେ, ସାଇ ବସ୍ତିରେ ବଡ଼ କୂଅ, ଗଭୀର କୁଅ ଥାଏ । ଭଲ 
ପାଣି, ଢେର ପାଣି ଦିଏ ଗାଁଟାର ଲୋକଙ୍କୁ | ସେଠି ବି ସେଇକଥା । 
ଲୋକେ କୂଅ ମୂଳରେ ଦାନ୍ତ ଘଷନ୍ତି । ଲୁଗା ସଫା କରନ୍ତି, ଗାଧାନ୍ତି । 


ସାଧାରଣ କୂଅ 

୧୮ ପାଣି ପିଇବ ଛାଣି 


ଚଉତରା କୋଉଠି ନ ଆଏ । କୋଉଠି ଥୁଲେ ବି ପୁରୁଣା ଭଙ୍ଗା ! 
କୂଅ ନନ୍ଦ ବି ପୁରୁଣା ଭଙ୍ଗା । ଫଳରେ ବରଗଛ ମୁଣ୍ଡ ଟେକେ । 
କୂଅମୂଳରୁ ପାଣି ଭେଦି ଭିତରକୁ ଯାଏ । ପାଣି ଦୂଷିତ କରେ, ଆଉ 
ସେ ପାଣି କିଏ ପିଇବ କେମିତି ? 


ପମ୍ପ ବା ନଳକୂଅ 


ଆଜିକାଲି ବହୁ ପ୍ରକାର ପମ୍ପ ବାହାରିଗଲାଣି । ନଳ ଦେଇ ଶହ ଶହ 
ଫୁଟ ତଳୁ ପାଣି ଉଠାଯାଏ । ଏ ପାଣି ନିର୍ମଳ ନିରାପଦ । ଅନେକ ତଳୁ 
ଆସୁଥ୍ବାରୁ ଦୂଷିତ ହେବା କଷ୍ଟକର । ସମତଳ ଭୂମିର ଆବର୍ଜନା ବି ମିଶିବା 
ଡର ନାହିଁ । ଆଜିକାଲି ସରକାର ଗାଁ ଗାଁରେ ନଳକୂଅ ବସାଉଛନ୍ତି । ବହୁତ 


କମ୍‌ ଦିନ ମଧ୍ଯରେ ସମସ୍ତ ଲୋକଙ୍କୁ ନିରାପଦ ପାଣି ଯୋଗାଇ ଦିଆଯିବ । 

ପାଣି ପିଇବ ଛାଣି ୧୯ 


ପମ୍ପ ବସିବା ଢାଗାରେ ପକ୍ତ୍ରା ଚଉତରା ବି ହଉଚି । ଏଣୁ ପମ୍ପଟି 
ମଜତ୍ତୁତ ହଉଚି । ପାଣି ବି ତଳକୁ ଭେଦ୍ରନି । ଚଉତରାରୁ ନଳାକୁ 
ଗଡ଼ିଯାଉଚି । ପାଣି ପିଇବାରେ ଡର ନାହିଁ । 


ସହର ବଜାରରେ ଓ କେତେ ବଡ଼ ଗାଁରେ ବି ପମ୍ପରେ ପାଣି 
ଉଠାଯାଏ । ଟାଙ୍କି କରି ପାଣି ଉଚ୍ଚସ୍ଥାନରେ ସାଇତି ରଖାଯାଏ । 
ନଳଯୋଗେ ପାଣି ଯୋଗାଇ ଦିଆଯାଏ ଲୋକମାନଙ୍କୁ । ଦୂର ଦୂର 
ଜାଗାକୁ ପାଣି ପଠାଯାଏ । ପମ୍ପ ପାଣିକୁ ଉଠାଇ ବଡ଼ କୁଣ୍ଡରେ ରଖାଯାଏ । 
ତାପରେ ନିବୁଜ କୁଣ୍ଡର ପୁଣି ପମ୍ପ ଦେଇ ନଳରେ ଦୂରକୁ ପଠାଯାଏ । 
ଲୋକେ ଘରେ ପାଣି କଳ ଲଗାଇ ପାଣି ପୀଆନ୍ତି । ଏହା ନିରାପଦ 
ଜଳ । ଜୀବାଣୁନାଶକ ଓଷଧ ବି ସେଥ୍‌ରେ ଦିଆଯାଏ । ରଖ୍‌୍ଥ୍‌ବା 
କୁଣ୍ଡରେ ଏ ଞିଷଧ ପଡ଼ି ବିଶୋଧନ ହୁଏ । ତା'ପରେ ପାଣି ଲୋକଙ୍କୁ 
ଯୋଗାଇ ଦିଆହୁଏ । 


ଏ ପାଣି ପିଇବାରେ ଡର ନାହିଁ, କାରଣ ତାହା ନିରାପଦ । ତେବେ 
ବି ନଳ ଭିତରେ ମଇଳା ଆସେ । ପାଣିରେ ଭାସିବା: ଦେଖାଯାଏ । 
ଏଣୁ ପାଣିକୁ ରଖ୍‌ ବା ଛାଣି ପିଇବା ଉଚିତ । 


© 
ଜଳ ଦୂଷିତ ନ କରିବାକୁ ଆଇନ୍‌ 
ଭାରତରେ ଜଳ ଦୂଷିତ ନ କରିବାକୁ ଆଇନ୍‌ ଗଢ଼ା ଯାଇଚି । 
ଖୀ: ୧୯୭୪ରେ ଲୋକସଭା ଏହି ଆଇନ୍‌ ପ୍ରଣୟନ କରିଛି । ଯେଉଁମାନେ 


ପାଣି ଦୂଷିତ କରିବା ` ପାଇଁ ଦାୟୀ ହେବେ, ସେମାନେ ଦଣ୍ଡ ଭୋଗ 
କରିବେ । 

ପାଣିର କ୍ଷାରିଆ ଅଂଶ 


କ୍ଷାରିଆ ପାଣି ସାବୁନ୍ନକୁ ନଷ୍ଟ କରେ । ସାବ୍ରନ୍‌କୁ ଫେଣ କରିବାକୁ 
ଅସମର୍ଥ ହୁଏ । ପାଣିରେ କେତେକ ରାସାୟନିକ ଦ୍ରବ୍ଯ ଥୁଲେ, ତାହା 
କ୍ଷାରିଆ ହୁଏ । ଏସବ୍ରର ପରିମାଣ ନେଇ ପାଣିର କ୍ଷାରତା କମ୍‌ ବେଶୀ 
ହୁଏ । ଏ ପାଣି ଫୁଟାଇଲେ ପାଣିରେ ସର ପଡ଼େ । ଫ୍ରଟାଉଥ୍‌ବା 
ପାତ୍ରରେ ଦାଗ ପଡ଼େ । ଏହି ପାଣିରେ ରୋଷେଇ ଡେରି ଲାଗେ । 
ତରକାରୀ କଳା ହୁଏ । କ୍ଷାରିଆ ପାଣି ନଳକୁ ଖାଇଯାଏ । ଏଣୁ 
ସେଗୁଡ଼ିକ ଚଞ୍ଚଳ ନଷ୍ଟ ହୁଏ । 


@ 
କ୍ଷାର ଅଂଶ କମାଇବା କିପରି ? 


ˆ ପାଣି ଫୁଚାଇଲେ କ୍ଷାର ଅଂଶ କମିଯାଏ । ଏହାଛଡ଼ା ଚୂନ, ଚକ୍‌ 
ପକାଇ କ୍ଷାର ଦୂରାଇ ଦିଆଯାଇପାରେ । ଅଧ୍କ କ୍ଷାରପାଣିରେ 
ରାସାୟନିକ ପଦାର୍ଥ ଦେଇ ଭଲ ପାଣି କରାଯାଏ । 


© 
ପାଣି ଦୂଷିତ ହୁଏ କିପରି ? 


(କ) କେତେକ ପଦାର୍ଥ ପାଣିରେ ମିଶେ ନାହିଁ । ପାଣି ଉପରେ ସେସବୁ 
ଭାସୁଥାଏ । ଖାଲି ଆଖ୍‌ରେ ଆମେ ଦେଖ୍ପାରୁ । ଏଗୁଡ଼ିକ 
କାଦୁଅ, ବାଲି, କୁଟା, କାଠି, ପତ୍ର ଆଦି । 

ପାଣି ପିଇବ ଛାଣି ୨୧ 


ଗାଇ ମଣିଷ ପିଅନ୍ତି ପାଣି 
ଏକା ତୁଠରୁ କିଛି ନ ଜାଣି । 


(ଖ) ପାଣିରେ ମିଶିଥ୍ବ। ମଇଳ।-ଆମୋନିଅଆ, ଅଙ୍ଗାରକାମ୍, 
ହାଇଡ୍ରୋଜେନ୍‌, ସଲଫାଇଡ୍‌ ଆଦି ଗ୍ୟାସ୍‌ । ଏହା ବ୍ୟତୀତ ଖାଲି 
ଆଖ୍ରେ ଦେଖାଯାଉ ନଥ୍ବା ଉଦ୍ଭିଦ ଓ ରୋଗ ଜୀବାଣୁ । ଏସବୁ 
ଦୂଷିତ ପଦାର୍ଥ ବାୟୁ, ଭୂମି ଓ ପରିବେଶରୁ ମିଳେ । 
ସହର ଓ ଶିଛ୍ଥାଞ୍ଚଳରେ ପାଣି ଦୂଷିତ ହେବାର କାରଣ ଅଲଗା । 

ନାଳପାଣି, ପାଇଖାନା ପାଣି, ଶିଳ୍ପ ଆବର୍ଜନା, ରାସାୟନିକ ଓ 

ଜୈବରାସାୟନିକ ପଦାର୍ଥ ଦୂଷଣର କାରଣ । 


ଚାଷବାସ ହେତୁ ପାଣି ମଧ୍ଯ ଦୂଷିତ ହୁଏ । ସାର ଓ କୀଟନାଶକ 
ପଦାର୍ଥ ପାଣିକୁ ଦୂଷିତ କରେ । ଏହାଛଡ଼ା ଆହୁରି ଅନେକ କାରଣରୁ 
ପାଣି ଦୂଷିତ ହୋଇପାରେ । 

99 ପାଣି ପିଇବ ଛାଣି 


ଦୂଷିତ ଜଳ ବିଶୋଧନ 


ବିଶୋଧନ ଘରୋଇ ବା ସାମୂହିକ ଭାବେ କରାଯାଏ । ସାମୂହିକ 
ଭାବେ ଜଳ ବିଶୋଧନ ପ୍ରଥମେ ନିଆଯାଉ । 


ପ୍ରଥମେ ଜଳ ଭଣ୍ଡାର କରିବା 


ପ୍ରଥମେ ଜଳକୁ ଉଣ୍ଡାର କରି ରଖ୍ବା । ଏହା ଯୋଗୁଁ ଆଉ ଅଧ୍କ 
ଦୂଷଣ ସମ୍ଭବ ହୁଏନି । ଭାସୁଥ୍‌ବା କଣିକାଗୁଡ଼ିକ ଧ୍ରେ ଧ୍‌ରେ ବସିଯାଏ । 
ଜଳଭଣ୍ଡାରରେ ଭାସମାନ କଣିକା ବସିବାକୁ ପ୍ରାୟ ଗୋଟିଏ ଦିନ ଲାଗେ । 
ପାଣି ଆଉ ଗୋଳିଆ ଦିଶେନି । ସ୍ଵଚ୍ଛ ହୁଏ । ସୂର୍ଯ୍ୟକିରଣ ପଡ଼ିଲେ ତାହା 
ମଧ୍ଯ ବିଶୋଧ୍ତ ହୁଏ । ବାୟୁର ଅମ୍ଳଜାନ ଜଳର ବହୁ ରାସାୟନିକ ପଦାର୍ଥ 
ନଷ୍ଟ କରେ । ଜୀବାଣୁ ସବୁ ୫/୭ ଦିନରେ ମରିଯାନ୍ତି । ଏଣୁ ଜଳଭଣ୍ଡାରରେ 
ଜଳକୁ ୧ ୦ରୁ ୧୪ ଦିନ ରଖ୍ଲେ ତାହା ଅନେକଟା ବିଶୁଦ୍ଧ ହୋଇଯାଏ । 


© 
ଛାଣିବା ( ଫିଲଟ୍ରେସନ୍ଧ ) 


ପାଣିଛଣା ଦୁଇ ପ୍ରକାର କରାଯାଏ । ଧୁରେ ଧ୍ରେ ଛାଣିବା ବା 
ଶୀଘ୍ର ଛାଣିବା । ପ୍ରତ୍ୟେକଟି ପ୍ରକାରର ଅଲଗା ଅଲଗା ଆବଶ୍ଯକତା 
ଅଛି । 

( ୧) ଧ୍ରେ ଧୂରେ ଛାଣିବା କଥା ଦେଖାଯାଉ । ପ୍ରଥମେ ପାଣି 
କୁଣ୍ଡରେ ରଖାଯାଏ । ତାପରେ ବଡ଼ ପାତ୍ରରେ ପାଣି ତଳକୁ ପ୍ରଥମେ 
ବାଲି ରଖାଯାଏ । ତାପରେ ବାଲିଗରଡ଼ା ବିଭିନ୍ନ ଆକାରର ରଖାଯାଏ । 

ତା” ଭିତରଦେଇ ପାଣି ବହିଗଲେ ଆପେ ଆପେ ଛାଣି ହୁଏ । ମଇଳା 


ସବୁ ଅଲଗା ହୋଇଯାଏ । ଛଣା ଯିବା ପରେ ପାଣିକୁ ନଳଦେଇ 
ଛଡ଼ାଯାଏ । ୪ଟି ସ୍ତରରେ ଛଣାଯନ୍ତ୍ର ତିଆରି¬ 


( ୧) ଉପରେ ପାଣି-ଉଚ୍ଚତା-ମିଟରରୁ ଦେଢ଼ମିଟର 
( ୨) ବାଲି ବିଛଣା ୧.୨ ମିଟର ଉଚ୍ଚ 

(୩) ବାଲିଗରଡ଼ାର ସ୍ତର ୦.୩ ମିଟର 

(୪) ଛଣାପାଣି ବାହାରିବା ସ୍ତର-୦.୧ ୬ମିଟର 


ବାହାରିବା ନଳରେ କବାଟ ଥାଏ । ଛାଣିବାର ସମୟ ଓ ହାର 
ଠିକ୍‌ କରି କବାଟ ଖୋଲାଯାଏ । 
ଧ୍ରେ ଧରେ ଛଣା ଯନ୍ତ୍ର 


(ସରଳ ଜଳ ବିଶୋଧନ) ଦିବା ପାଣି 


ଶୀଘ୍ର ଛଣା ପ୍ରଣାଳୀ 


nN ” 
ମିଶିବାଗୁଣ୍ଡ ବିଶୋଧନ ଭଲପାଣି କୁଣ୍ଡ 


ବିଶୋଧନ ଛଣ ପିଇବା ପାଣି 

୨୪ ପାଣି ପିଇବ ଛାଣି 


ଧ୍ରେ ଧ୍ରେ ଛାଣିବା ଯନ୍ତ୍ର ସରଳ । ଏହା ଚଳାଇବା ସହଜ ଓ 
ଖର୍ଚ୍ଚ କମ୍‌ । ଜୀବାଣୁ ଓ ରାସାୟନିକ ବିଶୋଧନ ବେଶ୍‌ ଭଲ ହୁଏ । 


ଶୀଘ୍ର ଛଣା ପ୍ରଣାଳୀ 


ଅଛ ସମୟରେ ଅଧ୍ଳ ପାଣି ଏଥ୍‌ରେ ଛଣାଯାଏ । ଏହି ପ୍ରଣାଳୀ 
ଉନବିଂଶ ଶତାବ୍ଦୀର ଶେଷରେ ତିଆରି । ଏବେ ଏହା ବହୁ ସ୍ଥାନରେ 
ପ୍ରଚଳିତ । ପ୍ରଥମେ ପାଣିକୁ ଆଲମ ଭିତରକୁ ଠେଲି ପଠାଯାଏ । 
ଭଲଭାବେ ପାଣିକୁ ହଲାଇ ମିଶାଯାଏ । ଏହା ମିଶିଲେ ବହୁ ଦୂଷିତ 
ଜିନିଷ ମୁଣ୍ଡା ମୁଣ୍ଡା ହୋଇଯାଏ । ପରେ ଏହି ଭାସୁଥ୍‌ବା ମଇଳାକୁ 
ବସାଯାଏ । ତାପରେ ପାଣିକୁ ପୁଣି ଛଣା ଯନ୍ତ ଦେଇ ବାହାରି ଯିବାକୁ 
ଦିଆଯାଏ । ଏହି ପାଣି ଚଞ୍ଚଳ ବିଶୋଧ୍ତ ହୁଏ । ବହୁତ ଭଲ ପାଣି 
ଶୀଘ୍ର ମିଳିଥାଏ । ଏହା ଧରେ ଛଣା ପଵଦ୍ଧତିରୁ ଅଧ୍‌କ କାର୍ଯ୍ୟକ୍ଷମ । 
ଏଠି ନଇପାଣି ସିଧା ଛଣାଯାଏ । ଛଣା ପୂର୍ବରୁ କୁଣ୍ଡ କରି ରଖ୍ବାକୁ 
ପଡ଼େନି । ଅଛ ଜାଗାରେ ଜଲଦି ଛାଣି ହୁଏ । ଏଣୁ ଲୋକେ ଏହାକୁ 
ବେଶୀ ଗ୍ରହଣ କରୁଛନ୍ତି । ଆଜିର ମଣିଷ ଏହାକୁ ବେଶୀ ପସନ୍ଦ କରେ । 


କ୍ଲୋରିନ ଦ୍ଵାରା ବିଶୋଧନ 


ପାଣିରେ କ୍ଲୋରିନ ଜୀବାଣୁ ନାଶ କରେ । ବହୁ ରାସାୟନିକ ପଦାର୍ଥର 
ବିଷାକ୍ତ ଗୁଣ ନଷ୍ଟ କରେ । ପାଣିରେ ଆଖ୍୍‌କୁ ଦେଖା ନ ଯାଉଥ୍‌ବା ଛୋଟ 
ଗଛ ଓ ଜୀବ ବି ନଷ୍ଟ ହୁଏ । ଏଣୁ କ୍ଲୋରିନ୍‌ ବିଶୋଧନର ଏକ ମହାନ୍‌ 
ଅସ୍ତ୍ର । ମନ ଇଛ୍ଛା କ୍ଲୋରିନ୍‌ ଦେଲେ ତ ବିଶୋଧନ ହୁଏନି । ଦରକାର 
ଅନୁଯାୟୀ କ୍ଲୋରିନ୍‌ ପଡ଼େ । କ୍ଲୋରିନ୍‌ ଦେବାର ଉଚିତ ସମୟ ପରେ ପାଣି 
ବ୍ୟବହାର କରାଯାଏ । ସାଧାରଣତଃ ୦.୫ ମିଲିଗ୍ରାମ କ୍ଲୋରିନ୍‌ ଲିଟରେ 
ପାଣିରେ ପଡ଼ିଥାଏ । ଘଣ୍ଟାଏ ପରେ ଏ ପାଣି ବ୍ୟବହାର କରିହୁଏ । ସବୁ 

ପାଣି ପିଇବ ଛାଣି ୨୫ 


ପାଣି କିନ୍ତୁ ଏକପ୍ରକାର ନୁହେଁ । ପାଣି କେତେ ଦୂଷିତ ? ସେହି ଅନୁସାରେ 
ତାର କ୍ଲୋରିନ୍‌ ଦରକାର ପଡ଼େ । କେତେକ ସ୍ଥଳରେ ଦୂଷଣ ଅଧ୍କ ଥାଏ । 
ସେଠି ଝାଡ଼ାରୋଗ ଚଞ୍ଚଳ ବ୍ୟାପେ । ଏଣୁ ଦରକାରଠୁ ଅଧ୍କ କ୍ଵଲୋରିନ୍‌ 
ଦିଆଯାଏ । ଏହାକୁ ସୁପର୍‌ କ୍ଲୋରିନେସନ୍‌ କୁହାଯାଏ । 


ଘରୋଇ ବିଶୋଧନ 


ଘରେ ଘରେ ମଧ୍ଯ ଜଳ ବିଶୋଧନ କରାଯାଇ ପାରିବ । ପିଇବା 
ପାଣି ନିରାପଦ ହେଲେ ଆମେ ସୂସ୍ଥ ରହିବା । ପରିବାର ସୁସ୍ଥ ରହିଲେ 
ସମାଜ ସୁସ୍ଥ ରହିବ । ଦେଶରୁ ରୋଗ କମିବ । ନିଜ ଘରେ ପାଣି 
ବିଶୋଧନ କରି ପିଇବା ଉଚିତବ । 


(୧) ଫୁଟାଇବା ପାଣିକୁ ୫- ୧୦ମିନିଟ୍‌ ଭଲଭାବେ ଫୁଟାଇ ନିଅ । 
ପାଣି କିନ୍ତୁ ଟକ ଟକ ପ୍ରଟିବା ଉଚିତ । ପ୍ରାୟ ସବୁ ଜୀବାଣୁ ମରିଯିବେ । 
ରାସାୟନିକ ବିଷ ବି ବାହାରିଯିବ । ତାପରେ ଥଣ୍ଡା କରି ପାଣି ପିଅ । 
ଆଉ ଡର କାହାକୁ । ପାଣି ମାଠିଆ, ସୋରେଇ ଘୋଡ଼ାଅ, ନହେଲେ 
ପୁଣି ଅଳିଆ ଓ ପୋକ ପଶିବେ । 

© 


ବୁଚଂ ପାଉଡ଼ର 
ବ୍ଵିଚିଂ ପାଉଡ଼ର କଥା ସମସ୍ତଙ୍କୁ ଢଣା । ଗାଁଗଣ୍ଡାରେ ମେଳା 
ମଉଛବରେ ବ୍ୟବହାର ହୁଏ । କୂଅ, ପୋଖରୀ, ଗାଢ଼ିଆ, ହାଟ ସବୁଠି 


ପଡ଼େ । ଜମିଥ୍ବା ପାଣିରେ ପଡ଼େ । ପିଇବା ପାଣିରେ ପଡ଼େ ! ଏହା 
ଏକ ଧଳା ଗୁଣ୍ଡ । ଗନ୍ଧ ତା'ର ଅମ୍ଭଯୁକ୍ତ । ଡିଆସିଲି ଖୋଳରେ ଖୋଳେ 

୨୬ ପାଣି ପିରବ ଛାଣି 


ପାଉଡ଼ର ଗୋଟାଏ ଘର କୂଅ ପାଇଁ ଯଥେଷ୍ଟ । ପାଉଡ଼ରକୁ ସୂର୍ଯ୍ୟ କିରଣଠୁ 
ଦୂରେଇ ରଖାଯାଏ । ନ ହେଲେ ବ୍ୟବହାର ପୂର୍ବରୁ ତା' ଗୁଣ ନଷ୍ଟ ହୁଏ । 


© 
କ୍ଲୋରିନ୍ନ ବଟିକା 


ଏବେ କ୍ଲୋରିନ୍‌ (ଟାବଲେଟ୍‌) ବଟିକା ବାହାରିଲାଣି । ଗୋଟାଏ 
ବଟିକାକୁ ମାଠିଆଏ ପାଣିରେ ପକାଇ ଦିଆଯାଏ । ମାଠିଆକ ପାଣି 
ଘଣ୍ଟାକ ଭିତରେ ବିଶୋଧ୍ତ ହୁଏ । କମ୍‌ ଖର୍୍ଟରେ ଏହା ବଡ଼. ସୁବିଧା 
ଉପାୟ । ନଇବଢ଼ି ବେଳେ ଭଲ ପାଣି ଟୋପାଏ ମିଳେନା । ଜୂଅ 
ସବୁରେ ବଢ଼ି ପାଣି ପଶି ଦୂଷିତ କରେ । ଏମିତି ବଟିକାଟେ ପକାଇ 
ପାଣି ବିଶୋଧନ କରିବା ସହଜ । 


ଆଇଞଓଡ଼ିନ୍ଵ 


ଆଇଓଡ଼ିନ୍‌ ମଧ୍ୟ ଜରୁରୀ ଅବସ୍ତାରେ ବିଶୋଧନରେ ବ୍ଯବହାର 
କରାଯାଏ । ଶତକଡ଼ା ଦୁଇଭାଗ ଆଇଓଡ଼ିନ୍‌ ପାଣିର ଦୁଇ ଠୋପା ଗୋଟେ 
ଲିଟର ପାଣି ବିଶୋଧନ କରିବାକୁ ଯଥେଷ୍ଟ । ମାତ୍ର ଅଧଘଣ୍ଟାଏ ସମୟ 
ଲାଗେ । ତାପରେ ପାଣି ପିଇହେବ । 


ପରମାଙ୍ଗାନେଟ 


ଆଜି ଆଉ ଏହା ବ୍ୟବହାର ହଉନି । କିନ୍ତୁ ଦିନ ଥୁଲା ଏହା ଏକ 
ବିଶୋଧକ ଭାବେ ବ୍ଯବହାର ହେଉଥଲା । ମହାମାରୀ ଜୀବାଣୁ ନାଶ 


Digitized by PPRACHIN, SOA 


ପାଇଁ ଏହା ବହୁତ ଭଲ ।! ଏଣୁ ହଇଜା, ମହାମାରୀ ବେଳେ ଲୋକେ 
ଏହା ଘରେ ଘରେ ବ୍ଯବହାର କରୁଥ୍‌ଲେ ! 


ଘରୋଇ ଛଣା ଯନ୍ତ୍ର 


ଆଗ କାଳରେ ଚାରୋଟି ମାଠିଆ ଉପରୁ ତଳକୁ ସଜାଇ ରଖା 
ଯାଉଥ୍ଲା । ଉପର ମାଠିଆରେ ପାଣି ଢଳା ଯାଉଥଲା । ତଳ ମାଠିଆରୁ 
ବାହାରୁଥ୍ବା ପାଣି ପିଆଯାଉଥ୍ଲା ! ବାଲି, ଗୋଡି, ଆଲମ ବା ସଲଭର 
ଦେଇ ପାଣି ନିଗିଡ଼ି ପଡ଼େ । ନିରାପଦ ଜଳ ଆମେ ପାଉ । ଏବେ ବି 
ଏ ପଦ୍ଧତି ବହୁ ସ୍ଥାନରେ ଦେଖାଯାଏ । କିନ୍ତୁ ଆଜି ଗୋଟିଏ ପାତ୍ରରେ 
ବିଭିନ୍ନ କୋଠରୀ କରି ଛଣା ଯନ୍ତ୍ରମାନ ବାହାରିଲାଣି । ସେଥୁରେ କିଛି 
କରିବାକୁ ପଡୁନି । ଉପରେ ପାଣି ପୁରାଇଲେ ବିଶୋଧ୍ତ ପାଣି ତଳେ 
ବାହାରିବ । ପାଣି ଉପରୁ ତଳକୁ ଯିବାକୁ କିଛି ସମୟ ଲାଗିବ । ଏହା 

୨୮ ପାଣି ପିଇବ ଛାଣି 


ଭିତରେ ସେ ବିଶୋଧ୍ତ ହେବ । ଅଜି ସ୍ଵାସ୍ଥ୍ୟ ସଜାଗ ମଣିଷ ଘରେ 
ଫିଲ୍ଟର୍‌ ରଖିଛି ।: ଫିଲଟର୍‌ ବା ଛଣାଯତ୍ତ୍ର ନିଜ ଘରେ ଥୂଲେ ଭଲ । 
ନିରାପଦ ପାଣି ଟୋପାଏ ମିଳିବ । ଅଯଥା ରୋଗରୁ ମୁକ୍ତି ମିଳିବ । 
ଏବେ ଦୋକାନରେ ଫିଲଟର୍‌ କିଣିବାକୁ ମିଳୁଛି । ଏଣୁ ଅନେକ ଲୋକେ 
ଏହା ବ୍ଯବହାର କଲେଣି । ସମସ୍ତଙ୍କ ଘରେ ଛଣା ଯନ୍ତ୍ଟିଏ ରଖୁଲେ 
ଉଲ । ଆଉ ଦୂଷିତ ପାଣି ପିଇବାକୁ ପଡ଼ିବନି । 


କୂଅ ବିଶୋଧନ 


ଗାଁମାନଙ୍କରେ କୂଅ ପାଣି ଜୀବନ ରଖେ । କୂଅକୁ ବିଶୋଧନ ନ 
କଲେ ଦେହ ଖରାପ ହେବ । ଏଣୁ ସଭିଏଁ କୂଅ ବିଶୋଧନ କିପରି ହୁଏ, 
ଜାଣିରଖ୍ବା ଉଚିତ । 

ଣି 


କୂଅ କିପରି ବିଶୋଧନ କରିବ 


(କୂଅ ବିଶୋଧନ ) 

ପାଣି ପିଇବ ଛାଣି ୨୯ 


ବିଜ୍ଞାନୀମାନେ ପାଣିର ଗଭୀରତା. ଓ କୂଅର ବ୍ୟାସ ମାପନ୍ତି । ପରେ 
କେତେ କ୍ଲୋରିନ୍‌ ଦରକାର ହିସାବ ହୁଏ । ୨୫ ଗ୍ରାମ୍‌ ବ୍ଲିଚିଂ ପାଉଡ଼ର 
୧୦୦୦ ଲିଟର ପାଣି ପାଇଁ ଠିକ୍‌ । କିନ୍ତୁ ସାଧାରଣ ହିସାବରେ 
ଦେଖାଯାଉ । ଡିଆସିଲିଟିଏ ନିଅ । କାଠି ସବୃ କାଢ଼ିଦିଅ । ସେଇ 
ଡବାରେ ଡବେ ବ୍ବିଚିଂ ପାଉଡ଼ର ଗୋଟିଏ କୂଅରେ ପକାଅ । ଜଳ 
ବିଶୋଧ୍ତ ହେବ । ଓଜନ କରିବା ଦରକାର ନାହିଁ । ହିସାବ କରିବାକୁ 
ପଡ଼େନି । 


ଆଉ ଗୋଟିଏ ପ୍ରକାର ବ୍ଯବହାର 


୧୦ ୦ ଗ୍ରାମ ବ୍ଲିଚିଂ ପାଉଡ଼ର-ଗୋଟିଏ ବାଲଟି ପାଣିରେ ଗୋଳ । 
କିଛି ସମୟ ପରେ ତା” ଉପର ପାଣିତକ କେବଳ କୂଅରେ ଢାଳିଦିଅ । 


୧ ସେ.ମି.ର କଣା ˆ 


(ଢଳ ବିଶୋଧନ ) 


ତଳେ ବସିଥ୍ବା ଚୂନ ଅଂଶ ଫୋପାଡ଼ି ଦିଅ । ନ ହେଲେ ତାହା କୂଅର 
କ୍ଷାରତା ବଢ଼ାଇବ । ଅନ୍ୟ ଉପାୟରେ ବାଲ୍‌ଟିକୁ ଧ୍ରେ ଧ୍ରେ କୂଅରେ 

mo ପାଣି ପିଇବ ଛାଣି 


ଛାଡ଼ । ପାଣିର କିଛି ତଳକୁ ଯିବାକୁ ଦିଅ । ତାପରେ ବାଲଟି ହଲାଇ 
ପାଣିରେ ବ୍ଲିଚିଂ ପାଉଡ଼ର ପାଣି ମିଶିବାକୁ ଦିଅ । 

ଏଥୁରେ କ୍ଲୋରିନ୍‌ ସମ୍ପୂର୍ଣ୍ଣ ଭାବରେ ପାଣିରେ ମିଶେ । ଘଣ୍ଟାକ 
ପରେ ଏ ପାଣି ବ୍ୟବହାର କରାଯାଇପାରେ । 


ଗୋଟିଏ ଡବାରେ କିଲେ ବ୍ବିଚିଂ ପାଉଡ଼ର ନିଅ । ତା” ସହ ମୋଟା 
ବାଲି ୨ କିଲୋ ମିଶାଅ । ସେ ଡବାର କାଛ୍ଥରେ କିଛି କଣା ରଖ । 
ତାକୁ ଆଉ ଗୋଟିଏ ବଡ଼ ଡବା ବା ବାଲୁଟି ଭିତରେ ପୂରାଅ । ବାଲ୍‌ଟି 
ବା ଡବାର ତଳେ କଣା କର । ଦଉଡ଼ିବାନ୍ଧି ବାଲୁଟିକୁ ଧୁରେ ଧ୍‌ରେ 
ଛାଡ଼ । ପ୍ରାୟ ମିଟର ପାଣିତଳେ ଡବା ପହଞ୍ଚୁ । ଦଉଡ଼ିକୁ ବାଛ୍ଧିଦିଅ, 
ପ୍ରାୟ ଦୁଇ ତିନି ସପ୍ତାହ ଏ ବାଲ୍‌ଟି ଓ ଡବା ପାଣି ଭିତରେ ରହୁ । ଧ୍ରେ 
ଧ୍ରେ ବ୍ଲିଚିଂ ପାଉଡ଼ର ପାଣିରେ ମିଶିବ । ପାଣି ବିଶୋଧ୍ତ ହେବ । 
ଏହି ବିଶୋଧନ ତେରଦିନ ପାଣିକୁ ନିରାପଦ ରଖେ । ମିଟର ତଳେ 
ମିଶ୍ରଣ ହେଉଥ୍‌ବାରୁ ପାଣି କାଢ଼ିବା ବେଳେ ଅସୁବିଧା ହୁଏନି । 


ଆମେ ଜାଣିବା କେତୋଟି କଥା 


( ୧) ଦୂଷିତ ଜଳପାନ ରୋଗର କାରଣ । ଏହା ହେତୁ ହେଉଥ୍‌ବା 
ରୋଗ ସବୁ ହେଲା 


“ଓ ହଇଜା ବା କଲେରା 
ଡାଇରିଆ ବା ତରଳଖାଡ଼ା 
ଆମାଶୟ ବା ଡିସେଣ୍ଡେରି 
ଟାଇଫଏଡ଼୍‌, ପାରାଟାଇଫଏଡ଼୍‌ 
ପୋଲିଓ ବା ପକ୍ଷାଘାତ 
ଜଶ୍ତିସ୍‌ ବା ମସ୍ତିଷ୍ଠ ଜ୍ଵର 

ପାଣି ପିଇବ ଛାଣି ୩୧ 


କେଞ୍ଚୁଆ, ଢିଆଡ଼ିଆ ଆଦି ନିର୍ଭରଶୀଳ କୃମି ରୋଗ ଓ ଆହୁରି 
ଅନେକ ରୋଗମାନ । 

( ୨) ପୋଖରୀ, ଗାଡ଼ିଆ, ନଇ, ନାଳ ପାଣି ନ ପିଇବା, ଅଡି 
ଦରକାର ପଡ଼ିଲେ ପାଣି ' ଫୁଟାଇ ପିଇବା । 


(୩) କୂଅ ପାଣି ବିଶୋଧନ କରି ପିଇବା । କୂଅ ପାଖେ ପକ୍କା 
ଚଉତରା କରିବା । 


(୪) କୂଅ ପାଖେ ଗାଧୁଆ ଦାନ୍ତଘଷା ନ କରିବା, ଗାଇ, ଗୋରୁ, 
କୁକୁର, ମାଙ୍କଡ଼ ତା” ପାଖେ ନ ଗାଧୋଇବା, କୂଅ ପାଖେ ବାସନ ନ 
ମାଜିବା । 


(୫) ପ୍ରତ୍ୟେକ ଗାଁରେ ନଳକୂପ ବସାଇବା । ନଳକୂପ ବା ପମ୍ପ 
ପାଣି ବା ପାଇପ୍‌ ପାଣି ପିଇବା । ନଳକୂପର ଉପଯୁକ୍ତ ରକ୍ଷଣାବେକ୍ଷଣ 
କରିବା ଓ ସମସ୍ତଙ୍କୁ ନିରାପଦ ପିଇବା ପାଣି ଯୋଗାଇବା । ଘରେ ଘରେ 
ଲୋକଙ୍କୁ ଏ ପାଣି ପିଇବାକୁ ଶିକ୍ଷା ଦେବା । 


(୬) ତଥାପି ରୋଗ ହେଲେ ସଙ୍ଗେ ସଙ୍ଗେ ଚିକିତ୍ସା କରିବା ଉଚିତ । 


(୭) କୌଣସି ସ୍ଥାନରେ ହଇଜା ହେଲେ ଚିକିତ୍ସା କରିବା । 
ଆଖପାଖ ଗାଁମାନଙ୍କରେ ସମସ୍ତଙ୍କୁ ହଇଜା ପ୍ରତିଷେଧକ ( କଲେରା 
ଇଞ୍ଜେକ୍୍‌ସନ୍‌) ଦବା । କୂଅ ପୋଖରୀ ବିଶୋଧନ କରିବା । 


(୮) ସମସ୍ତଙ୍କ ପାଇଁ ପ୍ରତିଷେଧକ ବ୍ୟବସ୍ଥା ବିଶେଷ କରି 
ଶିଶୁମାନଙ୍କୁ ରୋଗ ପ୍ରତିରୋଧକ ଦେବା । 


ଶିଶୁମାନଙ୍କୁ ବାଲ୍ୟାବସ୍ଥାରେ ଟୀକାଦେବା- 
(କ) ପୋଲିଓ ପ୍ରତିଷେଧକ ଟୀକା 


(ଖ) ଡି.ପି.ଟି. ବା ତଢିପ୍ଥେରିଆ, ହୁଫିକଫ ଓ ଟିଟାନସ୍‌ 
ପ୍ରତିଷେଧକ ଟୀକା । 


~~ ~~ —~ 


(ଗ) ବି.ସି.ଜି. ବା ଯକ୍ଷ୍ମା ନିରୋଧକ ଟୀକା । 

m9 ପାଣି ପିଇବ ଛାଣି 


(ଘ) ହଇଜା ବା କଲେରା ପ୍ରତିଷେଧକ ଇଞ୍ଜେକସନ୍‌ । 


ଉପରୋକ୍ତ ରୋଗ କେତେକ ପାଣିରୁ ବ୍ୟାପେ । ଏଣୁ ପିଇବା 
ପାଣି ବିଶୋଧନ ସଙ୍ଗେ ଟୀକା ନେବା ବି ଉଚିତ । କାରଣ ଶିଶୁ ମୃତ୍ୟୁହାର 
ଭାରତରେ କିଛି କମ୍‌ ନୁହେଁ । ଛୁଆଟିଏ ଜାଣେନି ତା'ର ଖାଇବା 
ପିଇବା । ତା” ସ୍ଵାସ୍ଥ୍ୟ ଆମ ସମାଜର ସ୍ଵାସ୍ଥ୍ୟ । ଏଣୁ ପ୍ରତିଷେଧକ 
ଟୀକା ବ୍ୟବସ୍ଥା କରାଯାଇଛି । ଗାଁ ଗାରେ ଏସବୁ ଦିଆଯାଉଛି । ପିଲାଟି 
ଦିନରୁ ମାତ୍ର ତିନିମାସ ବେଳରୁ ପୋଲିଓ ଓ ଟ୍ରିପଲ୍‌-ଆଣ୍ଟିଜେନ୍‌ ଦେବା । 
ଏସବୁ ନେଲେ ରୋଗ ହେବା ସମ୍ଭାବନା ବହୁତ କମ୍‌ । ନିରାପଦ ପିଇବା 
ପାଣି, ଭଲ ଖାଦ୍ୟ ଓ ମୁକ୍ତ ବାୟୁ ଆମକୁ ସୁସ୍ଥ ରଖିବ । ପରିବେଶ ଭଲ 
ରହିଲେ ଆମେ ବି ଭଲ ରହିବା । 

